

महाराष्ट्र शासन

गृह विभाग

शासन आदेश क्रमांक : **H.D.-28014/19/2025-PRISON1**

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक : १३/०५/२०२५.

प्रस्तावना:-

भारतातील सिरीयल किलर आणि जघन्य (Heinous) गुन्हेगारांच्या मानसशास्त्राचा अभ्यास करण्याच्या क्षेत्रात काही महत्त्वाची प्रगती साध्य केली असून, श्री. अथर्व पंकज देशपांडे व त्यांचे सहकारी त्यांच्या संशोधन पत्रिकेला Journal of Forensic Medicine Science and Law मध्ये प्रकाशनासाठी मान्यता मिळाली आहे.

सदर टिमने मध्यवर्ती कारागृह अमरावती व नागपूर येथे सिरीयल किलर आणि बलात्काराच्या गुन्ह्यांमध्ये कैदेत असलेल्या बंधांच्या मुलाखती घेऊन, त्याच्या आधारावर मानसशास्त्र तसेच मोठ्या अपराधातील पिडित व्यक्तींचा अभ्यास व चौकशी तंत्राच्या आधारे मा. मुख्यमंत्री यांचे समोर त्यांचे सादरीकरण केले आहे.

सदर संशोधन भारतामध्ये पहिल्यांदाच केले जात असलेले पुर्णतः वेगळे संशोधन आहे, ज्याचे मॉडेल थेट एफबीआयच्या Elite Serial Crime Unit वर आधारित असल्याने व सदरचा प्रकल्प हा हीन पातळीवरील (Heinous Crime) गुन्ह्यांमध्ये दोषी ठरलेल्या बंधांच्या पुनर्वसनाच्या प्रयत्नांकरीता व गुन्हेगारी तपासाकरीता उपयोगी ठरणार आहे.

शासन आदेश :-

उपरोक्त पार्श्वभूमीच्या आधारे, श्री. अथर्व पंकज देशपांडे व त्यांचे सहकारी यांचा Criminology Research Project **“RUDRA”** (Research Unit for Detection and Resolution of Anomalies in Criminals) हा राज्याच्या सर्व कारागृहांमध्ये १० वर्षांकरिता राबविण्यासाठी शासन मंजूरी देण्यात येत आहे.

२. सदर प्रकल्प राज्याच्या कारागृहांमध्ये राबविण्यासंबंधीच्या अटी व शर्तीबाबतचा करारनामा दि. ०७/०५/२०२५ रोजी करण्यात आला आहे. सदर करारनाम्यातील अटी व शर्ती या संबंधीतांवर बंधनकारक असतील.

३. सदर प्रकल्पाच्या अनुषंगाने, श्री. देशपांडे व त्यांच्या टिममधील सदस्यांना बंधांच्या मुलाखती घेण्याकरीता, सर्व कारागृहांमध्ये प्रवेश देण्यासंबंधी व ऑपरेशनचा एक भाग म्हणून उल्लेख असलेले ओळखपत्र देण्याची कार्यवाही शासन स्तरावरून करण्याचा निर्णय घेण्यात आला असून या ओळखपत्रावर श्री.देशपांडे व टिम यांना राज्यातील सर्व कारागृहात प्रवेश देण्यात यावा. तसेच त्यांच्या संशोधन कार्यात सर्व कारागृह अधिकारी व कर्मचारी यांनी पूर्ण सहकार्य करावे.

४. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात येत असून त्याचा संकेतांक २०२५०५१३१२३३३७०१६४२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुग्रीव धपाटे)
सहसचिव, महाराष्ट्र शासन.

प्रत :

१. अपर पोलीस महासंचालक व महानिरीक्षक कारागृह व सुधारसेवा, महाराष्ट्र राज्य, पुणे.
२. विशेष पोलीस महानिरीक्षक (मुख्यालय), कारागृह व सुधारसेवा, पुणे.
३. कारागृह उपमहानिरीक्षक, दक्षिण विभाग, मुंबई / मध्य विभाग, छत्रपती संभाजीनगर / पश्चिम विभाग, पुणे / पूर्व विभाग, नागपुर / नाशिक विभाग.
४. सर्व कारागृह अधीक्षक
५. निवडनस्ती तुरुंग-१.